



नेपाल राजपत्र

श्री ५ को सरकारद्वारा प्रकाशित

खण्ड ३७) काठमाडौं, असोज १६ गते २०४४ साल (अतिरिक्ताङ्क ३३)

भाग १

शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाह देवबाट वि. सं. २०४४ साल
असोज १६ गते विजया दशमीको शुभउपलक्ष्यमा देशवासीका नाममा बक्सेको
सन्देश ।

प्यारा देशवासीहरू,

१. असत्यमाथि सत्यको जीत निश्चय नै हुन्छ भन्ने नेपालीहरूको प्रबल धारणा-
लाई बल पुऱ्याउने बडादशैंको यस सुखद अवसरमा स्वदेश तथा विदेशमा जहाँ रहेबसे
तापनि सम्पूर्ण नेपाली र हिन्दू जगतका साथै मानवमात्रको कल्याणको लागि
हार्दिक शुभकामना व्यक्त गर्न पाउँदा हामीलाई खुशी लागेको छ ।

२. यसवर्षको बाढीले देशको पूर्वी तथा मध्य भागमा खासगरी यातायात,
सञ्चार, विद्युत् तथा सिंचाइजस्ता केही आयोजनाहरूलाई क्षति पुऱ्याएको छ भने सुदूर
पश्चिमाञ्चलमा परेको खडेरीले पनि देशको वर्षेबाली केही बिग्रन गएको छ । यसरी
पर्न आएको दुःखबाट नेपाली जनतालाई उद्धार गर्ने काममा सबैले समझदारी
आधिकारिकता मुद्रण विभागबाट प्रमाणित गरिएको छ, मात्र मात्र हुनेछ।

सक्रियता देखाउनु परेकै छ । एक अर्कालाई परेको समस्यामा सबै नेपाली एकजुट भई लाग्नाले नै सच्चा राष्ट्रिय भावनाको विकास हुन्छ भन्ने कुरा हामीले भुल्नु हुँदैन ।

३. आजको एक महिनापछि नै दक्षिण एशियाली क्षेत्रीय सहयोग संगठनको तृतीय शिखर सम्मेलन काठमाडौँमा आयोजना हुन लागेको कुरा सबैलाई विदितै छ । यस अवसरमा पाल्नु हुने मित्रराष्ट्रका राष्ट्राध्यक्ष एवम् सरकार प्रमुखहरूप्रति नेपाली परम्बरागत आतिथ्यभाव प्रदर्शन गरी राष्ट्रको गौरव वृद्धि गर्न सदा झैं सबैको सहयोग प्राप्त हुनेछ भन्ने हामीले विश्वास राखेका छौं ।

४. अन्तमा, बडादशैंको यो राष्ट्रिय पर्वले समाजमा रहेको अज्ञानता, अहंकार तथा अस्वस्थतालाई जन्म दिने सबै किसिमका फोहरमैलारूपी महिषासुरलाई अन्त गर्न श्री नवदुर्गा भवानीले हामी सबैलाई सद्बुद्धि र शक्ति प्रदान गरून्— यही हाम्रो प्रार्थना छ ।

जय नेपाल !

हुकुम बक्से बमोजिम,

रञ्जनराज खनाल

श्री ५ महाराजाधिराजका प्रमुख सचिव

(२)

श्री ५ को सरकारको छापाखाना, सिंहदरबार, काठमाडौँमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।